



PARLAMENT EWROPEW

2009 - 2014

Dokument ta' sessjoni

3.2.2010

B7-0078/2010

MOZZJONI GĦAL RIŻOLUZZJONI

imressqa biex jingħalaq id-dibattitu dwar id-dikjarazzjoni mir-Rappreżentant
Għoli tal-Unjoni għall-Affarijiet Barranin u l-Politika ta' Sigurtà

skont l-Artikolu 110(2) tar-Regoli ta' Proċedura

dwar is-sitwazzjoni fl-Iran

**Struan Stevenson, Charles Tannock, Geoffrey Van Orden, Ashley Fox,
Michał Tomasz Kamiński, Konrad Szymański, Tomasz Piotr Poręba,
Adam Bielan**

f'isem il-Grupp ECR

RE\803750MT.doc

PE432.931v01-00

MT

Magħquda fid-diversità

MT

Riżoluzzjoni tal-Parlament Ewropew dwar is-Sitwazzjoni fl-Iran

Il-Parlament Ewropew,

- wara li kkunsidra l-Artikolu 110(2) tar-Regoli ta' Proċedura tiegħu,
- A. billi s-sitwazzjoni politika fl-Iran għadha sejra lura, bl-ebda indikazzjoni mill-gvern Iranjan li bihsiebu jindirizza t-tħassib minn madwar id-dinja kollha dwar il-leġittimità tal-elezzjoni li saret fl-2009;
- B. billi l-abbużi tad-drittijiet tal-bniedem, minn keddiet żgħar lil minoranzi reliġjużi u etniċi sa proċessi politiċi, tortura u eżekuzzjoni ta' dissidenti politiċi, huma komuni;
- C. billi l-Iran ikompli jagħti inkoraġġiment, tagħmir u finanzi lill-estremiżmu u t-terroriżmu mal-Lvant Nofsani kollu u jissokta jiddestabilizza t-tentattivi biex ir-regjun jilhaq paċi dejjiemi;
- D. billi hemm evidenza sostanzjali li tissuggerixxi li l-Iran għadu għaddej bl-isforzi tiegħu biex jibni armi nukleari mingħajr ma jagħti kas la tal-obbligi tiegħu skont it-trattat tan-nonproliferażzjoni nukleari u lanqas tar-riżoluzzjonijiet tan-Nazzjonijiet Uniti li jordnawlu jieqaf mill-arrikkimanet tal-uranju;
- E. billi għadd ta' pajjiżi Ewropej għamlu madwar EUR 65 biljun f'kummerċ mal-Iran f'dawn l-aħħar tliet snin;
 1. Jikkundanna s-soppressjoni tad-demokrazija fl-Iran, b'mod partikolari n-nuqqas tal-libertà tal-espressjoni u l-abbuż, b'rutina, tad-drittijiet tal-bniedem ta' dawk li jopponu r-regim;
 2. Jiddeplora l-isskutar tar-rifjut min-naħa tar-regim li jirrikonoxxi t-tħassib dwar il-leġittimità tar-riżultati mħabbra tal-elezzjonijiet;
 3. Jikkundanna l-abbuż, b'rutina, tad-drittijiet tal-bniedem ta' dawk li jopponu r-regim fl-Iran; isejjaħ biex il-gvern tal-Iran jikkommuta s-sentenzi kollha maqtugħa kontra dimostranti u biex jeħles lil dawk li jinsabu quddiem il-qrati jew fil-ħabs;
 4. Jesprimi l-għadab tiegħu dwar l-eżekuzzjoni riċenti ta' dimostranti politiċi, u b'mod partikolari jikkundanna bil-qawwa l-eżekuzzjoni fit-28 ta' Jannar 2010 ta' żewġ prigionieri politiċi talli 'organizzaw dimostrazzjonijiet ta' protesta' u talli kienu konnessi ma' 'rvelli riċenti', minkejja li kienu ġew arrestati xhur qabel id-dimostrazzjonijiet li saru mal-pajjiż kollu wara l-elezzjonijiet f'Ġunju 2009;
 5. Jikkundanna t-tortura u l-proċessi politiċi tad-dimostranti miżmuma, kif ukoll li prigionieri sfaw imgeġhla biex, bit-televiżjoni, jagħmlu ammissjonijiet ta' htija u akkużi foloz kontra gruppi tal-oppożizzjoni;
 6. Jiddeplora l-istqarrijiet uffiċjali mill-ġudikatura Iranjana li kwalunkwe appoġġ lill-

moviment ta' oppożizzjoni People's Mujahedin of Iran (PMOI) jew relazzjoni magħhom hija att ta' 'Moharabeh' (gwerra kontra Alla) u li, skont il-liġi kriminali Izlamika, iġġib il-piena tal-mewt; jinnota li huwa ċar li dawn l-istqarrijiet iwittu t-triq għall-eżekuzzjoni ta' bosta dimostrandti żgħażaġh;

7. Jikkundanna l-impożizzjoni b'rutina, u għal kollox inaċċettabbli, tal-piena tal-mewt fuq minorenni f'kull każ u, b'mod partikolari, fuq adulti li jinstabu hatja ta' 'reati' li jinvolvu mgħiba sesswali minuri li titqies ħazina jew orjentament sesswali, pożizzjoni li tikser l-obbligi legali internazzjonali tal-Iran;
8. Jesprimi tħassib gravi dwar l-arrest u s-sentenzi ta' ħabs fit-tul għal qraba ta' residenti tal-Kamp Ashraf, li l-offiża waħdanija tagħhom kienet li żaru l-familji tagħhom l-Iraq;
9. Jikkundanna l-istqarrija tal-President tal-Iran li fiha sejjah biex jinqered stat membru tan-NU, l-Iżrael, ksar ta' kull standard li jirregola r-relazzjonijiet internazzjonali paċifiċi, u, fl-interessi tal-paċi fil-Lvant Nofsani, isejjah biex il-President tal-Iran jitlob skuża u jirtira kull stqarrija provokanti bħal din;
10. Isejjah biex il-Gvern tal-Iran minnufih iwaqqaf l-appoġġ morali u materjali tiegħu għat-terroriżmu u l-estremiżmu, mogħti permezz ta' agenti tiegħu f'Gaza, il-Libanu, l-Iraq, il-Jemen u pajjiżi oħra, b'mod partikolari l-appoġġ tiegħu għall-Ħamas u l-Ħizballa fl-attentati kontinwi tagħhom biex jattakkaw liċ-ċivili f'Iżrael, kif ukoll l-appoġġ allegat tiegħu għal gruppi Xiiti radikali fl-Iraq, li mhux biss jattakkaw lit-truppi taż-żamma tal-paċi, imma jwettqu wkoll atrocitajiet kontra l-popolazzjoni ċivili tal-Iraq permezz tal-attakki suwiċida bil-bombi;
11. Isejjah biex il-Gvern Iranjan itemm l-isfrozi tiegħu biex jipproduċi armi nukleari u jiftaħ is-siti kollha għall-ispezzjoni, kif talbet l-Aġenzija Internazzjonali għall-Enerġija Atomika (IAEA);
12. Jappoġġa l-isforzi internazzjonali biex jintensifikaw is-sanzjonijiet kontra l-Iran, inklużi friża tat-tranzazzjonijiet mal-Bank Ċentrali tal-Iran u mal-azjendi kkontrollati mill-Korp tal-Gwardja Revoluzzjonarja, issikkar ulterjuri tal-projbizzjoni tal-ivjaġġar internazzjonali u l-iffriżar tal-assi ta' individwi u kumpaniji identifikati, sakemm ma jkunx hemm tmiem tal-attivitajiet suspettużi tal-arrikkiment tal-uranju, ottemperanza totali mat-talbiet tal-IAEA u titjib immedjat fir-rispett għad-drittijiet tal-bniedem;
13. Isejjah biex il-Gvern Ċiniż jappoġġa l-isforzi internazzjonali biex iżommu lura l-programm nukleari Iranjan;
14. Jiddeplora l-fatt li bosta pajjiżi Ewropej u kumpaniji individwali jkomplu jżommu rabtiet kummerċjali estensivi mal-Iran, li l-valur tagħhom stmat li jilhaq biljuni ta' euro kull sena; f'dan ir-rigward, jilqa' d-deċiżjoni ta' Siemens li sa nofs l-2010 ttejjem it-tranzazzjonijiet tagħha mal-Iran, u jsejjah biex kumpaniji Ewropej oħra jagħmlu l-istess;
15. Isejjah biex l-Istati Membri jieqfu milli jibagħtu lill-Iran kwalunkwe tagħmir jew arma li tista' b'xi mod tintuża biex tissopprimi l-protesti fit-toroq;
16. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-

Kummissjoni, lill-parlamenti u lill-gvernijiet tal-Istati Membri, lis-Segretarju Ġenerali tan-Nazzjonijiet Uniti, lid-Direttur Ġenerali tal-Aġenzija Internazzjonali għall-Energija Atomika u lill-Gvern u l-Parlament tar-Republika Izlamika tal-Iran.